

Heimsins reinasta

8. partur

HESAFERÐ OYRARBAKKI OG NORÐSKÁLI

Lagt til rættis:
Kári Mikkelsen
karim@sosialurin.fo



Myndir:
Álvur Haraldsen
alvur@sosialurin.fo



Sosialurin hevur í nakrar vikur verið úti við myndatólinum og setir í hesum døgum ljós á tær ovurhonds stóru mongdirnar av burturkasti, sum sløðist runt í okkara vøkru oyggjum. Bæði á bygð, í bý og úti í náttúrini.

Hetta er áttandi partur í røðini við misvísandi yvirskriftini »Heimsins reinasta oyggjaland«

Allar myndirnar eru tiknar íggjøgnum rútín á einum bili á alfara vegi, ella har koyrandi er. Gløgt er gestsins eyga, sigur orðatakið, og tað merkir, at alt burturkastið, sum sæst íggjøgnum myndatól okkara, sjálvandi eisini kann avmyndast av teimum ferðafólkum, sum vitja Føroyar. Tær fyrstu myndirnar vóru úr høvuðstaðarøkinum, har flestu ferðafólk koma upp á land ella seta kós ímóti, eftir at vera lend í Vágum. Í øðrum partin vóru vit í grannabygdunum fyrri norðan, Kaldbak, Kaldbaksbotni og Sundi, sum allar hoyra til Tórshavnar kommunu, ið herfyri hevði umhvørvisviku, og í triðja parti stóðu bygdin vestan- og norðanfyri, Kirkjubø, Velbastaður, Syðradalur og Norðadalur, fyrri skotum. Myndirnar í fjórða parti vóru myndir av Signabø, úr Kollafirði, Hósvík, við Áir og úr Hvalvík, og í fimta parti Saksunardali og Saksun. Sætti partur var frá Nesvík, av Langasandi og úr Haldórvík, men ikki úr Tjørnuvík. Har var nevniliga onki at seta fingur á. Seinast vóru vit á Oyri, ið hevði so nógv órudd at bjóða uppá, at bygdin fekk alla opnuna. Í dag er túrurin komin til nakrar av teimu síðstu bygdunum í Sunda kommunu, Oyrarbakka og Norðskála.

Føroyar skal vera ferðamannaland, er vakra endamálið hjá bæði politikarum og myndugleikum, sum arbeiða við ferðavinnu. Í fjør kom stóra herðaklappið frá háttvirda tíðarritinum, National Geographic Traveler, sum setti Føroyar á eitt fyrstapláss av 111 oyggjalondum, tá tað snýr seg um at hava reint umhvørvi. Men liva vit upp til hetta? Og hvønn mátistokk hava tey fólkinu brúkt, ið hava útnevt oyggjar okkara til henda fornemma heiður? Um tey yvirhøvur hava verið her og hugt upp á umstøðurnar, so er ivaleyst gjørt skjótt av. Og hava hesi verið varug við tey túsundtals tonsini av burturkasti, sum sløðist runt allastaðni? Um so er, kann hetta valla hava talt við í grundarlagnum fyrri metingini. Annars má standa ómetaliga illa til í øðrum oyggjalondum, sum eru á listanum hjá blaðnum. Tað var í øllum forðum ikki torført at fáa eyga á óruddið íggjøgnum myndatól okkara.

Føroyar eru naknar og opnar, og tí sæst óruddið her nógvar ferðir betri, enn tað ger í londum, har trø og annar vøkstur kann fjala ein stóran part. Nøkur vøkur sjón er hetta ikki, og fyrri mong man tað tykjast óskiljandi, at fyrirøkur, stovnar, kommunalir myndugleikar og onnur sleppa avstað við at seta gamlar maskinur, bilskrokkar, bingjur og annað burturkast frá sær á slíkan hátt. Ringast er við havnaløg, alistøðir, ídnaðarøki, bóndagarðar, jarðarbrúk og í niðurløgdum grótbrotum, har onki mark tykist vera fyrri skilaloysinum. Og hvør hevur ábyrgdina fyrri, at hetta kann lata seg gera? Tosað verður nógvar um nýggjar brennistøðir, tí orkan er ov lítil, men hesar megna onki at gera við gamalt jarn. Tað má tyrvast ella flytast av landinum.

Herferðin hjá Sosialinum tykist longu hava givið úrslit. Síðani blaðið fór í gongd við at vísa á órudd og burturkast, hevur Tórshavnar kommuna álagt øllum at rudda upp á kommunalimum vegum og økjum. Hetta skuldi gerast í seinasta lagi 7. juli. Annars varð alt burturbeint uttan aðra ávaring. Samstundis hevur kommunan tikið fyrivarni fyrri at krevja allar útreiðslur í hesum sambandi endurgoldnar fyrri eigarans rokning.

Eisini í dag lata vit myndirnar tala, og tað halda vit fram við. Í feritíðini nú í juli mánaða verður hetta eina ferð um vikuna, men í august fara vit aftur at gera hetta fleiri ferðir um vikuna.

Oyrarbakki




Oyrarbakki



Oyrarbakki



Oyrarbakki



Norðskáli

